



# തവനൂർ ഗ്രാമപഞ്ചായത്ത്

ഓന്നാം വാർഡ് (തവനൂർ നോർത്ത്) സോഷ്യൽ ഓഡിറ്റ് റിപ്പോർട്ട്.

(2018-2019സാമ്പത്തികവർഷത്തിൽ 2018 ഒക്ടോബർ 1 മുതൽ 2019 മാർച്ച് 11 വരെ നടന്നിട്ടുള്ള പ്രവർത്തനങ്ങളുടെ സോഷ്യൽ ഓഡിറ്റ് റിപ്പോർട്ട് - കരട്)

തയ്യാറാക്കിയത് : മഹാത്മാഗാന്ധി ദേശീയ ഗ്രാമീണ തൊഴിലുറപ്പ് സോഷ്യൽ ഓഡിറ്റ് സൊസൈറ്റി കേരളയുടെ മലപ്പുറം ജില്ലാ യൂണിറ്റ്/പൊന്നാനി ബ്ലോക്ക്

സമർപ്പണം: ഓന്നാം വാർഡ് ഗ്രാമസഭ മുന്പാകെ

തൊഴിലുറപ്പ് പദ്ധതിയിൽ ആറുമാസത്തിലൊരിക്കൽ നടന്നിരിക്കേണ്ട സോഷ്യൽ ഓഡിറ്റ് പ്രവർത്തനങ്ങളുടെ ഭാഗമായി തവനൂർ ഗ്രാമ പഞ്ചായത്തിന്റെ ഓന്നാം വാർഡിൽ നടത്തിയ 2018-19 വർഷത്തിലെ ഒക്ടോബർ ഒന്നുമുതൽ മാർച്ച് 11 വരെയുള്ള കാലഘട്ടത്തിലെ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രവർത്തനങ്ങളുടെ സോഷ്യൽ ഓഡിറ്റ് കരട് റിപ്പോർട്ട് ആണിത്. കൂടുതൽ ചർച്ചകൾക്കും വിലയിരുത്തലിനും ഗ്രാമസഭയുടെ അംഗീകാരത്തിനുമായി ഗ്രാമസഭയുടെ മുന്പിൽ സമർപ്പിക്കുന്നു.

**ആമുഖം**

ഭാരതത്തിലെ ഗ്രാമീണ ജനതയുടെ ജീവിത നിലവാരം മെച്ചപ്പെടുത്തുന്നതിനു വേണ്ടി മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് നിയമം 2005 സെപ്റ്റംബർ 5 നു പാർലമെന്റ് പാസ്സാക്കി.നിയമത്തിന്റെ പിൻബലമുള്ള അവകാശധിശാധിഷ്ടിത പദ്ധതിയാണിത്.സ്ത്രീക്കും പുരുഷനും തുല്യ വേതനം ഉറപ്പു വരുത്തുന്നതിനോടൊപ്പം ഗ്രാമീണ മേഖലയിലെ ഓരോ കുടുംബത്തിനും 100 ദിവസത്തെ വേതനതോട് കൂടിയ അവിധ്ക കായിക തൊഴിൽ ഈ നിയമം ഉറപ്പു വരുത്തുന്നു.

മലപ്പുറം ജില്ലയിലെ പൊന്നാനി ബ്ലോക്കിൽ പെട്ട തവനൂർ ഗ്രാമപഞ്ചായത്ത് 25.28 ചതുരശ്ര കിലോമീറ്റർ വിസ്തൃതിയുള്ളതാണ്. വടക്കും കിഴക്കും പടിഞ്ഞാറും ഭാഗങ്ങൾ ഭാരതപ്പുഴ ചുറ്റപ്പെട്ടുകിടക്കുന്ന പഞ്ചായത്തിന്റെ തെക്കുഭാഗത്ത് കാലടി ഗ്രാമപഞ്ചായത്ത് സ്ഥിതിചെയ്യുന്നു. 2011 സെൻസസ് പ്രകാരം [46993](#) പേർ ജീവിക്കുന്ന ഈ ഗ്രാമപഞ്ചായത്തിൽ 24406 പേർ സ്ത്രീകളും 22587പേർ പുരുഷന്മാരുമാണ്.ആകെ 19 വാർഡുകളാണ് ഗ്രാമപഞ്ചായത്തിൽ ഉള്ളത്.ഇതിൽ ഓന്നാം വാർഡായ തവനൂർ നോർത്ത് സോഷ്യൽ ഓഡിറ്റ് പ്രക്രിയയ്ക്കായി തെരഞ്ഞെടുത്ത്. വാർഡ് പൊതുവെ ജനവാസകേന്ദ്രങ്ങളായ താഴ്ന്ന പ്രദേശങ്ങളും ചെറിയൊരു ഭാഗം വയലുകളും നിറഞ്ഞതാണ്. പൊതുവെ വെള്ളം തങ്ങി നില്ക്കുന്ന പ്രദേശങ്ങളാണ് .വാർഡ് പൂർണ്ണമായും ഭാരതപ്പുഴയുടെ വൃഷ്ടി പ്രദേശത്താണ് സ്ഥിതി ചെയ്യുന്നത്. തെങ്ങാണ് വാർഡിലെ പ്രധാന കാർഷികവിള. കൂടാതെ വാഴ, പച്ചക്കറികൾ, കുറഞ്ഞ അളവിൽ നെല്ല് എന്നിവയും ഉൽപാദിപ്പിക്കപ്പെടുന്നുണ്ട്. വാർഡിൽ അംഗനവാടി , മദ്രസ്സ് , സ്കൂളുകൾ ഉൾപ്പെടുന്നു.

## രീതിശാസ്ത്രം

തവനൂർ പഞ്ചായത്തിലെ ഓന്നാം വാർഡ്(തവനൂർനോർത്ത്) സോഷ്യൽ ഓഡിറ്റ് പ്രക്രിയയുടെ ഭാഗമായി നടത്തിയ പ്രവർത്തനങ്ങൾ: 2019 മാർച്ച് 11 മുതൽ 17 വരെയാണ്. കടകശ്ശേരി വാർഡിൽ സോഷ്യൽ ഓഡിറ്റിന്റെ ഭാഗമായുള്ള വിശദമായ ഫയൽ പരിശോധനയും ഫീൽഡ് തല പരിശോധനകളും നടക്കുന്നത്.2018 ഒക്ടോബർ ഒന്നിനു ശേഷം നടന്നിട്ടുള്ള പ്രവർത്തികൾ മാത്രമാണ് സോഷ്യൽ ഓഡിറ്റിന് വിധേയമാക്കിയിരിക്കുന്നത്. സ്വാഭാവികമായും ജീവനക്കാർക്ക് അധിക ജോലിഭാരം നൽകുന്ന സോഷ്യൽ ഓഡിറ്റിനോട് മുഖം തിരിഞ്ഞ് നിൽക്കാവുന്ന സാഹചര്യമായിരുന്നു ഉണ്ടായിരുന്നത്. എന്നാൽ ഇതിൽ നിന്നും വ്യത്യസ്തമായി കൂടുതൽ സമയം ജോലി ചെയ്യാൻ തയ്യാറാകുകയും നല്ല രീതിയിൽ മുന്നോട്ടു പോകുന്നതിന് ആവശ്യമായ പിന്തുണ നൽകുകയും ആണ് അവർ ചെയ്തത്. തവനൂർ പഞ്ചായത്തിലെ തൊഴിലുറപ്പ് ജീവനക്കാരെ പ്രത്യേകം അഭിനന്ദിക്കാൻ ഈ അവസരം ഉപയോഗിക്കുന്നു. കൂടാതെ ജോയിൻറ് ബി.ഡി.ഒ, ബ്ലോക്ക് ഡെവലപ്മെന്റ് ഓഫീസർ, ജെപിസി എന്നീ ഉദ്യോഗസ്ഥന്മാരുടെയും പൂർണ്ണപിന്തുണ സോഷ്യൽ ഓഡിറ്റിന് ഉണ്ടായിരുന്നു. ഫീൽഡ് പ്രവർത്തനങ്ങൾക്ക് മേറ്റ്മാരായ ശ്രീമതി.കനക,ശ്രീമതി.പ്രീത എന്നിവർ അവരുടെ സമയവും അറിവും അധ്വാനവും സ്വമേധയാ നൽകിയിട്ടുണ്ട്. വ്യക്തിജീവിതത്തിലെ പ്രതിസന്ധികൾക്കിടയിലും ഇതിനു സമയം കണ്ടെത്തിയ മേറ്റുമാരുടെ സമീപനം പ്രത്യേകം സ്മരിക്കുന്നു. പഞ്ചായത്ത് പ്രസിഡണ്ട് അദ്ദേഹത്തിന്റെ അറിവുകളും സമയവും സോഷ്യൽ ഓഡിറ്റിനു വേണ്ടി നൽകിയിരുന്നു. പഞ്ചായത്ത് സെക്രട്ടറിയും വളരെയധികം സഹായകമായ നിലപാടാണ് സ്വീകരിച്ചത്. വർക്ക് ഫയലുകളുടെയും രജിസ്റ്ററുകളുടെയും വിശദമായ പരിശോധന, പ്രവർത്തി നടന്നിട്ടുള്ള സ്ഥലങ്ങളുടെ നേരിട്ട് ചെന്ന് വിശദമായ പരിശോധന, വീടുവീടാന്തരം കയറിയിറങ്ങിയുള്ള ഗുണഭോക്താക്കളുമായുള്ള അഭിമുഖങ്ങൾ, അങ്ങനെ വിശദമായ പ്രവർത്തനങ്ങളാണ് സോഷ്യൽ ഓഡിറ്റ് പ്രവർത്തനങ്ങളുടെ ഭാഗമായി നടന്നിട്ടുള്ളത്.

**തൊഴിലുറപ്പ് നിയമം തൊഴിലാളികൾക്ക് ഉറപ്പുനൽകുന്ന പത്ത് അവകാശങ്ങൾ**

1. തൊഴിൽകാർഡിനു അപേക്ഷിക്കുവാൻ ഉള്ള അവകാശം
2. അപേക്ഷിച്ച് 15 ദിവസത്തിനുള്ളിൽ തൊഴിൽ ലഭിക്കുവാനുള്ള അവകാശവും ആയതിന് കൈപ്പറ്റ് റസീത് ലഭിക്കുന്നതിനും ഉള്ള അവകാശം.
3. അല്ലെങ്കിൽ തൊഴിലില്ലായ്മ വേതനം ലഭിക്കുവാനുള്ള അവകാശം. ആദ്യത്തെ 30 ദിവസം (1/4 & പിന്നീടുള്ള ദിവസങ്ങളിൽ 1/2)
4. ഷെൽഫ് ഓഫ് പ്രോജക്ട് തയ്യാറാക്കുവാനുള്ള അവകാശം.
5. അഞ്ച് കിലോമീറ്ററിനുള്ളിൽ തൊഴിൽ ലഭിക്കാനുള്ള അവകാശം അല്ലെങ്കിൽ വേതനത്തിന്റെ 10% അധികം ലഭിക്കുവാനുള്ള അവകാശം
6. കുടിവെള്ളം, വിശ്രമസൗകര്യം, പ്രഥമശുശ്രൂഷ സൗകര്യം ഇവ ലഭിക്കുന്നതിനുള്ള അവകാശം.
7. 15 ദിവസത്തിനുള്ളിൽ വേതനം ലഭിക്കുന്നതിനുള്ള അവകാശം.
8. വേതനവിതരണത്തിലെ കാലതാമസത്തിന് നഷ്ടപരിഹാരം ലഭിക്കുവാനുള്ള അവകാശം.
9. സമയബന്ധിതമായുള്ള പരാതി പരിഹാരത്തിനുള്ള അവകാശം
10. സോഷ്യൽ ഓഡിറ്റ് നടത്തുന്നതിനുള്ള അവകാശം.

**തവനൂർ ഗ്രാമപഞ്ചായത്തിലെ ഓന്നാം വാർഡിലെ തൊഴിലുറപ്പ് പദ്ധതി**

വാർഡിൽ തൊഴിലുറപ്പ് പദ്ധതിയിൽ ജോലിക്കായി 226 പേരാണ് തൊഴിൽ കാർഡിനായി രജിസ്റ്റർ ചെയ്തിട്ടുള്ളത്. ഈ കുടുംബങ്ങൾക്ക് എല്ലാം തൊഴിൽ കാർഡ് നൽകിയിരിക്കുന്നു. വാർഡിൽ 33 പേർ സജീവ തൊഴിലാളികളാണ്. ഈ വാർഡിൽ കഴിഞ്ഞ ആറ് മാസത്തിനുള്ളിൽ നടപ്പിലാക്കിയിരിക്കുന്ന പ്രവൃത്തികളെ സംബന്ധിച്ച വിശദവിവരങ്ങൾ പട്ടികയിൽ ചേർത്തിരിക്കുന്നു.

SI NO.	പ്രവർത്തിയുടെ പേര്	പ്രവർത്തിയുടെ കോഡ്
1	തരിശുഭൂമി കൃഷിയോഗ്യമാക്കൽ	LD/233666
2	ചെറുകിട നാമമാത്ര കർഷകരുടെ ഭൂമിയിൽ മണ്ണ്-ജലസംരക്ഷണം	IF/368170
3	ചെറുകിട നാമമാത്ര കർഷകരുടെ ഭൂമിയിൽ ഭൂവികസനം	IF/371552
4	IHHL നിർമ്മാണം (ഫാത്തിമ കോലോത്ത്)	IF/379854

**7 രജിസ്ട്രർ പരിശോധന സംബന്ധിച്ച്.**

- ❖ തൊഴിൽ കാർഡ് രജിസ്ട്രറിൽ 2018-19 വരെ അപേക്ഷിച്ചവരുടെ വിവരങ്ങൾ കാണാൻ സാധിച്ചു. തൊഴിൽ കാർഡ് വിതരണ രജിസ്ട്രർ പരിശോധിച്ചപ്പോൾ 2018-19ൽ 44-പേർക്ക് തൊഴിൽകാർഡ് നൽകിയതായി കാണാൻ കഴിഞ്ഞു.
- ❖ തൊഴിൽ ആവശ്യപ്പെട്ടതും തൊഴിൽ അനുവദിച്ച വിവരങ്ങളും രജിസ്ട്രറിൽ രേഖപ്പെടുത്തി കണ്ടില്ല.
- ❖ വർക്ക് രജിസ്ട്രർ പരിശോധിച്ചപ്പോൾ വാർഡിലെ 4- പ്രവൃത്തികൾ രേഖപ്പെടുത്തിയതായി സാധിച്ചു.
- ❖ പരാതി രജിസ്ട്രറിൽ 2019 ഓഗസ്റ്റ് മാസത്തിൽ 3 പരാതികൾ രേഖപ്പെടുത്തിയതായി കാണാൻ സാധിച്ചു.
- ❖ മെറ്റീരിയൽ രജിസ്ട്രറിൽ IHHL നിർമ്മാണം (ഫാത്തിമ കോലോത്ത്) പ്രവർത്തിയുടെ മെറ്റീരിയൽ ലിസ്റ്റ് കാണാൻ സാധിച്ചു.
- ❖ സ്ഥിര ആസ്തി രജിസ്ട്രറിൽ 4-പ്രവർത്തികളുടെ വിവരങ്ങൾ രേഖപ്പെടുത്തിയിട്ടുണ്ട് .
- ❖ ഗ്രാമ സഭാ രജിസ്ട്രർ :2018-2019 വർഷത്തെ സോഷ്യൽ ഓഡിറ്റ് റിപ്പോർട്ട് അവതരണത്തിന്റേയും 2019-20 സാമ്പത്തിക വർഷത്തേക്കുള്ള വാർഷിക കർമ്മ പദ്ധതി തയ്യാറാക്കുന്നതിന്റേയും ഭാഗമായി ഗ്രാമസഭ ചേർന്നതായി രജിസ്ട്രറിൽ കാണുന്നുവെങ്കിലും അതിന്റെ മിനിറ്റ്സ് , തീരുമാനങ്ങൾ എന്നിവ രേഖപ്പെടുത്തിയിട്ടില്ല.കൂടാതെ 2019-20സാമ്പത്തിക വർഷത്തിൽ വാർഡിൽ നടപ്പിലാക്കേണ്ട പ്രവർത്തികളെ സമ്പന്ധിച്ച വിവരങ്ങൾ രേഖപ്പെടുത്തി കണ്ടില്ല.

**വർക്ക് ഫയലുകൾ**

Annual Master Circular അദ്ധ്യായം -7 പ്രകാരം ഒരു വർക്ക് ഫയലിൽ ഉണ്ടായിരിക്കേണ്ട 22 - രേഖകൾ:

1. കവർ പേജ്
2. ചെക്ക് ലിസ്റ്റ് ഓഫ് ഡോക്യുമെന്റ്സ്
3. ആക്ഷൻ പ്ലാൻ കോപ്പി
4. കൺവെർജൻ്സ് ഡീറ്റെൽസ്
5. സാങ്കേതികാനുമതി
6. ഭരണാനുമതി
7. എസ്റ്റിമേറ്റ്
8. ഡിമാൻഡ് ഫോം
9. വർക്ക് അലോക്കേഷൻ ഫോം
10. മസ്റ്റർ റോൾ

11. മെറ്റീരിയൽ സംബന്ധിച്ച വിവരങ്ങൾ
12. എം.ബുക്ക്
13. എഫ് ടി ഒ
14. വേജ് ലിസ്റ്റ്
15. മെറ്റീരിയൽ വൌച്ചർ ബിൽ
16. റോയൽറ്റി(ടെണ്ടർ)
17. ഫോട്ടോഗ്രാഫ്
18. സാക്ഷ്യപത്രം
19. മസ്റ്റർമുവ്മെന്റ് സ്ലിപ്പ്
20. ജിയോടാഗ് ഫോട്ടോഗ്രാഫ്
21. സോഷ്യൽ ഓഡിറ്റ് റിപ്പോർട്ട്
22. സൈറ്റ്ഡയറി

**കവർ പേജ്**

- പരിശോധിച്ച ഫയലുകളിൽ എല്ലാം എഎംസി പ്രകാരമുള്ള കവർപേജ് കാണാൻ സാധിച്ചു.
- ,കവർപേജിൽ വർക്കിൻ്റ് പേര്, കോഡ്, പ്രവർത്തിയുടെ വിഭാഗം, സ്ഥലം,പ്രവർത്തിആരംഭിച്ച തീയതി, അവസാനിച്ച തീയതി,അടങ്കൽ തുക,യഥാർത്ഥ ചിലവ്,ഷെൽ ഓഫ് വർക്ക് സീരിയൽ നമ്പർ. ഓവർസിയർ ഒപ്പ് സീൽ ഉൾപ്പെടുത്തിയിട്ടുണ്ട്.
- അസ്റ്ററ്റ് ഐഡി, ജിയോടാഗ്,ലോക്കേഷൻ ഓഫ് വർക്ക്,സോഷ്യൽ ഓഡിറ്റ് വിവരങ്ങൾ എന്നിവ കാണുവാൻ സാധിച്ചില്ല.

**ചെക്ക് ലിസ്റ്റ്**

- പരിശോധിച്ച 6 ഫയലിലും ചെക്ക് ലിസ്റ്റ് കാണാൻ സാധിച്ചു.
- ചെക്ക് ലിസ്റ്റിൽ എല്ലാ ഫയലുകളുടെയും രേഖകളുടെ എണ്ണം എഴുതി പൂർത്തിയാക്കിയതായി കാണാൻ സാധിച്ചിട്ടില്ല.

**ആക്ഷൻ പ്ലാൻ കോപ്പി**

പരിശോധിച്ച 4 ഫയലുകളിലും ആക്ഷൻപ്ലാൻ കോപ്പി കാണാൻ കഴിഞ്ഞു. ഈ പ്രവർത്തികളെല്ലാം വിഭാഗം ബി വ്യക്തികത ആസ്തികളിൽ ഉൾപ്പെടുത്തിയിരിക്കുന്നു.

**എസ്റിമേറ്റ്**

- അബ്സ്ട്രാക്റ്റ് ഓഫ് എസ്റിമേറ്റ് ,വിശദമായ എസ്റിമേറ്റ് എന്നിവ എല്ലാ ഫയലുകളിലും ഉൾപ്പെടുത്തിയിട്ടുണ്ട്.

- തൊഴിലാളി-സാധന ഘടകങ്ങൾ സംബന്ധിച്ച വിവരങ്ങൾ,റേറ്റ്അനാലിസിസ്,പീഡ്& ലിഫ്റ്റ് വിവരങ്ങൾ,ബോഡിനെ സംബന്ധിച്ച വിവരങ്ങൾ എന്നിവ കൃത്യമായി ചേർത്തിട്ടുണ്ട്.
- വർക്ക് എസ്റ്റിമെടിൽ ,എ ഇ,ഓവർസീയർ എന്നിവരുടെ ഒപ്പ് സീൽ എന്നിവ കാണുവാൻ സാധിച്ചു.എന്നാൽ ഒപ്പിനോടൊപ്പം തീയതി രേഖപ്പെടുത്തിയിട്ടില്ല.

**ജനകീയ എസ്റ്റിമേറ്റ്**

- ചെറുകിട കർഷകരുടെ ഭൂമിയിൽ മണ്ണ്-ജല സംരക്ഷണം( IF/368170) , ഭൂവികസനം(371552) ഫയലുകളിൽ ജനകീയ എസ്റ്റിമേറ്റ് കാണാൻ സാധിച്ചു.
- ഇതിൽ ഓവർസീയറുടെ സീലും ഒപ്പും കാണാൻ സാധിച്ചു. ഒപ്പിനൊപ്പം തീയതി രേഖപ്പെടുത്തിയിട്ടില്ല.

**സാങ്കേതിക അനുമതി**

- പരിശോധിച്ച 4 ഫയലുകളിലും സാങ്കേതിക അനുമതിയുടെ കോപ്പി ഉൾപ്പെടുത്തിയിട്ടുണ്ട്.
- ഭരണാനുമതി നൽകിയ അധികൃതർ ,തീയതി,എസ്റിമേറ്റ് തുക,തൊഴിലാളി-സാധന ഘടകങ്ങൾ എന്നിവ കൃത്യമായി രേഖപ്പെടുത്തി എ ഇ ,ഓവർസീയർ എന്നിവ ഒപ്പ്,സീൽ എന്നിവ രേഖപ്പെടുത്തിയിട്ടുണ്ട്.എന്നാൽ തീയതി രേഖപ്പെടുത്തിയിട്ടില്ല.
- സാങ്കേതിക കമ്മിറ്റി അംഗങ്ങൾ പേര് രേഖപ്പെടുത്തിയിട്ട്.

**ഭരണാനുമതി**

പരിശോധിച്ച ഫയലുകളിൽ ഭരണാനുമതി ഉൾപ്പെടുത്തിയിട്ടില്ല.

**ഡിമാൻഡ് ഫോം**

- ചെറുകിട കർഷകരുടെ ഭൂമിയിൽ മണ്ണ്-ജല സംരക്ഷണം , ഭൂവികസനം എന്നീ ഫയലുകളിൽ ഡിമാൻഡ് ഫോം കാണാൻ സാധിച്ചു.
- 33 തൊഴിലാളികളാണ് തൊഴിലിന് വേണ്ടി അപേക്ഷിച്ചിരിക്കുന്നത്. തൊഴിലാളികളുടെ അപേക്ഷയിൽ തൊഴിലാളികളുടെ പേരും തൊഴിൽകാർഡ് നമ്പർ,ഒപ്പ് , തൊഴിലിന് അപേക്ഷ നൽകിയ തീയതി എന്നിവ രേഖപ്പെടുത്തിയിരിക്കുന്നു.
- വർക്ക് ഫയലിൽ ഉൾപ്പെടുത്തിയിട്ടുള്ള അപേക്ഷ ഫോമിൽ പഞ്ചായത്തിൽ നിന്നും കൈപ്പറ്റിയ മറുപടി രസീറ്റ് ചേർത്തിട്ടുണ്ട്. അതിൽ പഞ്ചായത്ത് സെക്രട്ടറിയുടെ പേരും ഒപ്പും കാണാൻ സാധിച്ചില്ല.

**വർക്ക് അലോക്കേഷൻ ഫോം**



പ്രവർത്തി അനുവദിച്ചുകൊണ്ടുള്ള ഫോം 3 ഫയലുകളിലും കാണാൻ സാധിച്ചു. പ്രവർത്തിയുടെ പേര് ,പ്രവർത്തി ആരംഭിക്കുന്ന തീയതി-അവസാനിക്കുന്ന തീയതി എന്നിവ ഉൾപ്പെടുത്തിയിട്ടുണ്ട്.

**മസൂർറോൾ**

- പരിശോധിച്ച 4 ഫയലുകളിലും അവിദഗ്ദ്ധ,വിദഗ്ദ്ധ തൊഴിലാളികളുടെ മസൂർ റോളുകൾ സൂക്ഷിച്ചിട്ടുണ്ട്.
- ബിഡിഒ,സെക്രട്ടറി എന്നിവരുടെ ഒപ്പ് സീൽ രേഖപ്പെടുത്തിയിട്ടുണ്ട്. തീയതി രേഖപ്പെടുത്തിയിട്ടില്ല.
- മസൂർ റോൾ പരിശോധിച്ച ഉദ്യോഗസ്ഥൻ ,മേറ്റ് എന്നിവരുടെ ഒപ്പ് , ഉൾപ്പെടുത്തിയിട്ടുണ്ട്.
- മസൂർ റോളുകളിൽ എം ബുക്ക് നമ്പർ,മസ്റ്റർ റോൾ നമ്പർ,പ്രവർത്തി ചെയ്ത തീയതി,തൊഴിലാളികളുടെ ഹാജർ വിവരങ്ങൾ,ഒപ്പ്,ഒരു ദിവസത്തെ വേതനം,ആകെ വേതനം,പണിയായുധങ്ങളുടെ വാടക എന്നിവ കൃത്യമായി രേഖപ്പെടുത്തിയിട്ടുണ്ട്.
- തവനൂർ പഞ്ചായത്തിൽ ആയുധങ്ങൾ മുർച്ച കൂട്ടുന്നതിനുള്ള വാടക തൊഴിലാളികൾക്ക് കൊടുത്തതായി ഫയലുകളിൽ രേഖപ്പെടുത്തിയതായി കണ്ടില്ല.

**വേജ് ലിസ്റ്റ്**

- ഫയലുകളിൽ എംഐഎസ് ഇൽ നിന്നും ഉള്ള വേജ് ലിസ്റ്റ് ആണ് സൂക്ഷിച്ചിട്ടുള്ളത്.
- അവിദഗ്ദ്ധ/വിദഗ്ദ്ധ തൊഴിലാളികളുടെ വേജ് ലിസ്റ്റുകൾ പ്രത്യേകം സൂക്ഷിച്ചിട്ടുണ്ട്.

**എഫ്.ടി.ഒ**

- 4 ഫയലുകളിൽ 3 ഫയലുകളിൽ മാത്രമെ മസൂർറോളിനോട് ചേർന്ന എഫ് ടി ഒ രേഖപ്പെടുത്തിയതായി കാണാൻ സാധിച്ചുള്ളൂ.
- സാധന ഘടകങ്ങൾ ഉള്ള വർക്കുകളിൽ എഫ് ടി ഒ കാണാൻ സാധിച്ചില്ല.

**മസ്റർ റോള് മുവ്മെന്റ് സ്ലിപ്പ്/ഫയൽ ട്രാക്കിംഗ് ഫോം**

- തവനൂർ ഗ്രാമ പഞ്ചായത്തിലെ പരിശോധിച്ച 4 വർക്ക് ഫയലുകളിൽ മസൂർ റോൾ മുവ്മെന്റ് സ്ലിപ്പ് ആണ് സൂക്ഷിച്ചിരിയ്ക്കുന്നത്.
- ഇതിൽ മസൂർ റോള് നമ്പർ,ആരംഭിച്ച തീയതി,അവസാനിച്ച തീയതി,എം ഐ എസിൽ വിവരങ്ങൾ രേഖപ്പെടുത്തിയ തീയതി ,എഫ് ടി ഒ ഫസ്റ്റ് സിഗ്നേച്ചറി,സെക്കന്റ് സിഗ്നേച്ചറി തീയതികൾ രേഖപ്പെടുത്തിയിട്ടുണ്ട്.
- പ്രവൃത്തിയുടെ അളവ് സംബന്ധിച്ച വിവരങ്ങൾ രേഖപ്പെടുത്തിയ തീയതികൾ ഉൾപ്പെടുത്തിയിട്ടില്ല.

**മെറ്റീരിയൽ സംബന്ധിച്ച വിവരങ്ങൾ**

- മെറ്റീരിയൽ വാർക്കിന് ബിൽ IHHLനിർമ്മാണം ഫാത്തിമ കോലോത്ത് പൊറയിൽ - IF/379854 ഫയലിൽ മാത്രം കാണാൻ സാധിച്ചു.



- ബിൽ നമ്പർ, തിയ്യതി,ചിലവായ തുക എന്നിവ രേഖപ്പെടുത്തിയിട്ടുണ്ട്.

**സംയോജിത പ്രവൃത്തികളെ സംബന്ധിച്ച വിവരങ്ങൾ**

സംയോജിത പ്രവൃത്തികളെ സംബന്ധിച്ച വിവരങ്ങൾ കാണാൻ സാധിച്ചില്ല.

**പ്രവൃത്തി പൂർത്തീകരണ സാക്ഷ്യപത്രം**

- പരിശോധിച്ച 4 ഫയലുകളിലും പ്രവർത്തി പൂർത്തീകരണ സാക്ഷ്യപത്രം കാണാൻ സാധിച്ചു. എന്നാൽ രേഖ പൂർത്തീകരിച്ചതായി കാണാൻ സാധിച്ചില്ല.
- സാങ്കേതിക വിദഗ്ദൻ രേഖ സാക്ഷ്യപ്പെടുത്തിയിട്ടുണ്ട് . എൽ.എസ്.ജി.ഡി അസിസ്റ്റന്റ് എഞ്ചിനീയർ , എൽ.എസ്.ജി.ഡി ഓവർസിയർ ,AE,ASSI.AE സാക്ഷ്യപത്രം സാക്ഷ്യപ്പെടുത്തിയിട്ടില്ല.

**എം ബുക്ക്**

- പരിശോധിച്ച ഫയലുകളിൽ എല്ലാം തന്നെ എം ബുക്ക് ഉൾപ്പെടുത്തിയിട്ടുണ്ട്.
- എം ബുക്കിൽ പ്രവൃത്തിയുടെ പേര്,എം ബുക്ക് നമ്പർ,പേജ് നമ്പർ,ഓവർസീയർ,അക്രഡിറ്റ് എൻജിനീയർ എന്നിവരുടെ ഒപ്പ്,സീൽ, എന്നിവ രേഖപ്പെടുത്തിയിട്ടുണ്ട്.
- എം ബുക്ക് സെക്രട്ടറി സർട്ടിഫൈ ചെയ്തു ഒപ്പ്, സീൽ എന്നിവ രേഖപ്പെടുത്തിയിട്ടുണ്ട്.
- പ്രീ മെഷർമെന്റ് രേഖപ്പെടുത്തിയിട്ടുണ്ട്.എന്നാൽ തിയ്യതി രേഖപ്പെടുത്തിയിട്ടില്ല.
- അടങ്കൽ തുക,യഥാർത്ഥ ചെലവ് എന്നിവ രേഖപ്പെടുത്തിയിട്ടുണ്ട്.
- സിഐബി ബോർഡിന്റ് തുക രേഖപ്പെടുത്തിയിട്ടുണ്ട്.

**ഫോട്ടോഗ്രാഫ്**

- പരിശോധിച്ച ഫയലുകളിൽ പ്രവൃത്തിയുടെ വിവിധ ഘട്ടങ്ങളിലുള്ള ഫോട്ടോഗ്രാഫ് കാണുവാൻ സാധിച്ചിട്ടില്ല.

**ജിയോ ടാഗ്ഡ് ഫോട്ടോഗ്രാഫ്**

- പരിശോധിച്ച ഫയലുകളിലോന്നും തന്നെ ജിയോ ടാഗ്ഡ് ഫോട്ടോഗ്രാഫ് ഉൾപ്പെടുത്തിയിട്ടില്ല.

**സൈറ്റ് ഡയറി**

- പ്രവൃത്തികളുടെ 4 ഫയലുകളിൽ 3 ഫയലിൽ സൈറ്റ് ഡയറി കാണാൻ സാധിച്ചു.
- പ്രവൃത്തിയുടെ പേര്,കോഡ്,ആരംഭിച്ച തീയതി,അവസാനിച്ച തീയതി,അടങ്കൽ തുക,യഥാർത്ഥ ചെലവ്,ചെക്ക് ലിസ്റ്റ്,പ്രവൃത്തി ആരംഭ മീറ്റിങ്ങിന്റെ

വിവരങ്ങൾ,തൊഴിലാളികളുടെ സാക്ഷ്യപത്രം,ആയുധങ്ങളുടെ വാടക, വിജിലൻസ് ആൻറ് മോനിറ്ററിംഗ് കമ്മിറ്റിയുടെ വിവരങ്ങൾ ,സന്ദർശക കുറിപ്പ് എന്നിവ രേഖപ്പെടുത്തിയിട്ടുണ്ട്.

- വിജിലൻസ് ആൻഡ് മോണിറ്ററിംഗ് കമ്മിറ്റി വിവരങ്ങൾ പൂർത്തിയാക്കിയിട്ടില്ല.
- ,പ്രവൃത്തി സ്ഥലത്തെ സൗകര്യങ്ങൾ,ചികിത്സിച്ചെലവ് സംബന്ധിച്ച വിവരങ്ങൾ എന്നിവ രേഖപ്പെടുത്തിയിട്ടില്ല.

**കണ്ടെത്തലുകൾ**

• **ഫയൽ പരിശോധന വിവരങ്ങൾ**

- പ്രവർത്തി നടക്കുന്ന സ്ഥലങ്ങളുടെ പ്രത്യേകിച്ച് ഭൂവികസന പ്രവർത്തികളുടെ വിവരങ്ങൾ കൃത്യമായി രേഖപ്പെടുത്തിയിട്ടില്ല. ഭൂനികുതി അടച്ച രസീത് ഉൾപ്പെടുത്തിയിട്ടില്ല.
- കവർപേജ് , ചെക്ക് ലിസ്റ്റ്, സാങ്കേതിക ഫോറം, മസ്റ്റർറോൾമുവ്മെന്റ് സ്ലിപ്പ് എന്നീ രേഖകൾ പൂർത്തിയാക്കിയതായി കാണാൻ സാധിച്ചില്ല.
- ചെറുകിട നാമമാത്ര കർഷകരുടെ ഭൂമിയിൽ മണ്ണ്-ജല സംരക്ഷണം - IF/368170 ഫയലിൽ മസ്റ്റർ റോളിൽ തൊഴിലാളികൾ 7 ദിവസം തുടർച്ചയായി തൊഴിൽ ചെയ്തതായി കാണുന്നു. മേറ്റിൻ്റ് ഒപ്പും കാണാൻ സാധിച്ചില്ല. മസ്റ്റർ റോളിന് തുല്യമായ വേജ് ലിസ്റ്റ് ഉണ്ട്. എന്നാൽ എഫ് ടി ഒ തുല്യമല്ല. വേജ് ലിസ്റ്റ് 28 തൊഴിലാളികളുടെ വേതനമാണ് കാണിക്കുന്നത്. എഫ് ടി ഒയിൽ 27 തൊഴിലാളികളുടെ വേതനവുമാണ്. മീനാക്ഷി (001/9) 6 തൊഴിൽ ദിനങ്ങളും 1626 തൊഴിലാളി വേതനവും എഫ് ടി ഒ യിൽ കാണാൻ സാധിച്ചില്ല.
- ചെറുകിട നാമമാത്ര കർഷകരുടെ ഭൂമിയിൽ ഭൂവികസനം-IF/371552 ഈ ഫയലിൽ വർക്ക് അലോക്കേഷൻ ഫോം കാണാൻ സാധിച്ചില്ല. മസ്റ്റർ റോളിൽ തൊഴിൽകാർഡ് നമ്പർ 001/133 റംല പേരിന് തിരുത്തലുകൾ കാണാൻ കഴിഞ്ഞു.സൈറ്റ് ഡയറിയിൽ വിജിലൻസ് ആൻഡ് മോണിറ്ററിംഗ് കമ്മിറ്റിയിലെ 3 പേർ മാത്രമാണ് ഒപ്പുവെച്ചിരിക്കുന്നത് .
- IHHL നിർമ്മാണം (ഫാത്തിമ കോലോത്ത് പൊറയിൽ) - IF/379854 മെറ്റീരിയൽ ബില്ലുകൾ ഒന്നും കാണാൻ കഴിഞ്ഞില്ല.
- തരിശുഭൂമി കൃഷിയോഗ്യമാക്കാൻ LD/233666 ഫയലിൽ മസ്റ്റർ റോളിൽ 4 തൊഴിലാളികളുടെ വിവരങ്ങൾ വെട്ടിതിരുത്തൽ കാണാൻ കഴിഞ്ഞു. തൊഴിലാളികളുടെ ഹാജർ, ദിവസവേതനം, ഷാർപ്പെനിംഗ് ചാർജ്ജ്, ആകെ തൊഴിൽ ദിനങ്ങൾ എന്നിവയാണ് തിരുത്തിയിരിക്കുന്നത്.

**ഫീൽഡ് സന്ദർശനം**

- IHHL നിർമ്മാണം ഫാത്തിമ കോലോത്ത് -IF/379854 പ്രവർത്തി ആളില്ലാത്തതിനാൽ കാണാൻ സാധിച്ചില്ല.

- തരിശുഭൂമി കൃഷിയോഗ്യമാക്കൽ പ്രവർത്തിയുടെ ഭാഗമായി 2 സ്ഥലങ്ങളിലാണ് ഈ പ്രവർത്തി ചെയ്തിരിക്കുന്നത്. ഇപ്പോൾ അവിടെ നെല്ല് കൃഷി ചെയ്തതിനാൽ പ്രവർത്തികൾ ഒന്നും കാണാൻ സാധിച്ചില്ല. അവിടെ കൃഷിചെയ്തതിൽ നിന്ന് നല്ല വിളവെടുപ്പ് എടുക്കാൻ സാധിച്ചു എന്ന് തൊഴിലാളികൾ പറഞ്ഞു
- ചെറുകിട നാമമാത്ര കർഷകരുടെ ഭൂമിയിൽ ഭൂവികസനം- IF/371552 പ്രവർത്തി 22 വീടുകളിലായാണ് ചെയ്തിരിക്കുന്നത്. 15 വേസ്റ്റ് കുഴികളും 2 കക്കൂസ് ടാങ്കും മാത്രമെ കാണാൻ സാധിച്ചുള്ളൂ. സന്ദർശിച്ച വീടുകളിൽ വേസ്റ്റ് കുഴികൾ ഉപയോഗിക്കാതെയും കുഴി മുട്ടുന്നതിനായി ചകിരി നിറച്ചും കാണാൻ കഴിഞ്ഞു.എസ്റ്റിമേറ്റ് പ്രകാരമല്ല ഈ പ്രവർത്തികൾ ചെയ്തിരിക്കുന്നത്. ഈ പ്രവർത്തിയുടെ ഭാഗമായി 74 ബണ്ടുകൾ, 120 മഴക്കുഴികൾ ,100വേസ്റ്റ് കുഴികൾ , 155 പച്ചക്കറിക്ക് തടമൊരുക്കൽ ,കല്ല് കയ്യാല എന്നീ പ്രവർത്തികളാണ് ചെയ്തിരിക്കുന്നത്. മഴക്കുഴികൾ,ബണ്ടുകൾ,വേസ്റ്റ്കുഴികൾ,പച്ചക്കറിക്ക് തടമെടുക്കൽ -  
 $375*169.38=63517.5$   
ബണ്ടുകൾ - $74*99.19=7340.66$   
കല്ല് കയ്യാല-  $30*989.15=29674.5$

ഈ പ്രവർത്തിയുടെ ഭാഗമായി 100532.66 രൂപ ധനനഷ്ടം ഉണ്ടായിരിക്കുന്നു.

- ചെറുകിട കർഷകരുടെ ഭൂമിയിൽ മണ്ണ് -ജലസംരക്ഷണം -IF/368170 ഈ പ്രവർത്തിയുടെ ഭാഗമായി 22 വീടുകളാണ് സന്ദർശിച്ചത്. 19 വേസ്റ്റ് കുഴികൾ മാത്രമെ കാണാൻ സാധിച്ചുള്ളൂ. ഇവയെല്ലാം വീട്ടുക്കാർ ഉപയോഗിക്കുന്നുണ്ട്. ഈ പ്രവർത്തിയുടെ ഭാഗമായി 80 ബണ്ടുകൾ, 100 വേസ്റ്റ് കുഴികൾ, 150 മഴക്കുഴികൾ,120 പച്ചക്കറി തടമെടുക്കൽ  
 $370*169.38=62670.6$   
 $80*99.19=7935.2$   
കല്ല് കയ്യാല  $20*989.15=19783$

ഈ പ്രവർത്തിയുടെ ഭാഗമായി 90388.8 രൂപ ധന നഷ്ടം ഉണ്ടായിരിക്കുന്നു.

**CIB യെ കുറിച്ചുള്ള വിവരങ്ങൾ**

- പദ്ധതിയുടെ നടത്തിപ്പിന്റെ സുതാര്യത ഉറപ്പ് വരുത്തുന്നതിന് വേണ്ടി തൊഴിലുറപ്പിൽ സ്ഥാപിക്കാവുന്ന സിറ്റിസൺ ഇൻഫർമേഷൻ ബോർഡ് പ്രവർത്തി നടന്ന സ്ഥലങ്ങളിലെല്ലാം കാണാൻ സാധിച്ചു. പ്രവർത്തിയെ അനുബന്ധിച്ചുള്ള എല്ലാ വിവരങ്ങളും അതിൽ കാണാൻ സാധിച്ചു.

**അവകാശ നിഷേധങ്ങൾ**

- പണിയായുധങ്ങളുടെ വാടക

പഞ്ചായത്തിൽ നിന്ന് പണിയായുധങ്ങൾ നൽകിയിരുന്നതിനാൽ മസ്റ്റർ റോളിൽ ആയുധങ്ങളുടെ വാടക ഉൾപ്പെടുത്തുന്നില്ല. എന്നാൽ അവ ഉപയോഗമല്ലാത്തത് കൊണ്ട്

തൊഴിലാളികൾ വീട്ടിൽ നിന്നാണ് ഇപ്പോൾ ആയുധങ്ങൾ കൊണ്ടു വരുന്നത്. ആയുധങ്ങൾക്കുള്ള വാടക നല്ലണമെന്ന് തൊഴിലാളികൾ ആവശ്യപ്പെട്ടു. അല്ലെങ്കിൽ ആവശ്യത്തിന് ആയുധങ്ങൾ ലഭ്യമാക്കുക.

- തൊഴിൽ സ്ഥലത്തെ സൗകര്യങ്ങൾ

പ്രവർത്തി സ്ഥലത്ത് അപ്രതീക്ഷിതമായി എന്തെങ്കിലും അപകടങ്ങൾ ഉണ്ടായാൽ പ്രഥമ ശുശ്രൂഷ നൽകാൻ ഉള്ള സംവിധാനമായ ഫസ്റ്റ് എയ്ഡ് ബോക്സിൽ മരുന്നുകളായി ആകെ തലവേദനക്കുള്ള മരുന്ന് മാത്രമെ കാണാൻ സാധിച്ചിട്ടുള്ളൂ. ഇത് മേറ്റിൻ്റ് സ്വന്തം ചിലവിലാണ് വാങ്ങിയിരിക്കുന്നത്.

തൊഴിൽ സ്ഥലത്ത് വിശ്രമിക്കാനുള്ള തണൽ ഒരുക്കുന്നതിനുള്ള പന്തൽ കാണാൻ കഴിഞ്ഞില്ല. മാത്രമല്ല കുടിവെള്ള സൗകര്യമൊരുക്കുന്നതിന് കൃത്യമായ ഒരു രീതിയില്ല. തൊഴിലാളികൾ കുടിവെള്ളം കൊണ്ടുവരുന്നു. മറ്റു ചിലപ്പോൾ തൊഴിലിടങ്ങളിൽ തൊഴിലാളികൾ ചൂടാക്കി എടുക്കും എന്നാണ് കുടിവെള്ള സൗകര്യത്തെ പറ്റി തൊഴിലാളികൾ പറഞ്ഞത്. തൊഴിലുറപ്പ് പദ്ധതിയുടെ വാർഷിക മാസ്റ്റർ സർക്കുലറിലെ അധ്യായം 8- 8.2 പ്രകാരം പ്രവർത്തി .സ്ഥലത്ത് വേണ്ടതായ അടിസ്ഥാന സൗകര്യങ്ങളുടെ ലംഘനമാണ് ഇത് സൂചിപ്പിക്കുന്നത്.

### **വിജിലൻസ് & മോണിറ്ററിംഗ് കമ്മിറ്റി**

പരിശോധിച്ച 3 ഫയലുകളിലാണ് സൈറ്റ് ഡയറി ഉണ്ടായിരുന്നത്. ഇവയിൽ എല്ലാം തന്നെ വിജിലൻസ് & മോണിറ്ററിംഗ് കമ്മിറ്റിയിലെ 4 അംഗങ്ങൾ മാത്രമാണ് ഒപ്പുവെച്ചിരിക്കുന്നത്. ഇവർ തൊഴിൽ സ്ഥലങ്ങളിൽ വരാറില്ല എന്നാണ് തൊഴിലാളികളിൽ നിന്നും അറിയാൻ കഴിഞ്ഞത്.

### **നിരീക്ഷണങ്ങൾ**

മേറ്റ്മാരെ സംബന്ധിച്ചുള്ള നിരീക്ഷണങ്ങൾ

- വാർഡിൽ പദ്ധതിയുടെ നടത്തിപ്പിന് മേൽനോട്ടം വഹിക്കുന്ന 4 മേറ്റ്മാരാണ് ഉള്ളത്.ഇപ്പോൾ 2 മേറ്റുമാരുടെ നേതൃത്വത്തിലാണ് പ്രവർത്തികൾ നടക്കുന്നത്. ശ്രീമതി.കനക, ശ്രീമതി,പ്രീത എന്നിവരാണ്. വളരെയധികം കഴിവുറ്റ ആളുകളായാണ് ഇവരെപ്പറ്റി മനസ്സിലാക്കാൻ കഴിഞ്ഞത്. ആവശ്യമായ പരിശീലനങ്ങളും പിന്തുണയും നൽകിയാൽ ഇവരുടെ സേവനം വാർഡിലെ തൊഴിലുറപ്പ് പദ്ധതിയുടെ നടത്തിപ്പിന് വലിയ മുതൽക്കൂട്ടായിരിക്കും.
- തൊഴിലുറപ്പ് നിയമം, പരിസ്ഥിതി സംരക്ഷണം, നീർത്തടാതിഷ്ടിത വികസന സമീപനം എന്നിവയിൽ മേറ്റ്മാർക്ക് പ്രാഥമികമായ പരിജ്ഞാനം ഉണ്ടാവുന്നത് വാർഡിനെ സംബന്ധിച്ചിടത്തോളം ഏറെ ഗുണകരമായിരിക്കും.
- തൊഴിൽകാർഡ് സംബന്ധിച്ചുള്ള നിരീക്ഷണങ്ങൾ

വീടുവീടാന്തരം കയറിയിറങ്ങി തൊഴിലാളികളുടെ തൊഴിൽകാർഡും അവരുടെ ബാങ്ക് പാസ്ബുക്കും പരിശോധനക്ക് വിധേയമാക്കിയിരുന്നു. എത്ര ദിവസം തൊഴിൽചെയ്തു എന്ന് തൊഴിൽ കാർഡിൽ നിന്നും മനസ്സിലാക്കാൻ കഴിയാൻ സാധിച്ചു. മസ്കർ റോൾ നമ്പർ കാർഡിൽ രേഖപ്പെടുത്തിയിട്ടുണ്ട്.

പ്രവൃത്തികളുടെ തെരഞ്ഞെടുപ്പ് സംബന്ധിച്ചുള്ള നിരീക്ഷണങ്ങൾ.

കാലാവസ്ഥക്കും ഭൂപ്രകൃതിക്കും അനുയോജ്യമായിട്ടല്ല പ്രവർത്തികൾ തിരഞ്ഞെടുക്കുന്നത്. വൃക്തിഗത ആസ്തികൾ സൃഷ്ടിക്കുന്നതിന് വേണ്ടിയുള്ള പ്രവർത്തനങ്ങളിൽ ഗുണഭോക്താക്കളെ തെരഞ്ഞെടുക്കുമ്പോൾ ദുർബല വിഭാഗങ്ങൾക്ക് ഉയർന്ന പരിഗണന നൽകിയതായി കാണാൻ കഴിയുന്നുണ്ട്.

പദ്ധതിപ്രവർത്തനങ്ങൾ സംബന്ധിച്ച സ്ഥല പരിശോധനയിൽ മനസ്സിലാക്കാൻ കഴിഞ്ഞ കാര്യങ്ങൾ.

വൃക്തിഗത ഗുണഭോക്താക്കൾ വരുന്ന പ്രവൃത്തികൾക്ക് പൊതുവേ ഉയർന്ന ഗുണനിലവാരം കാണാൻ കഴിഞ്ഞു. മാത്രമല്ല ഗുണഭോക്തൃവിഹിതം കൂടി ചെലവഴിച്ച് ഇത്തരം ആസ്തികൾ മെച്ചപ്പെടുത്താൻ ശ്രമിച്ചിട്ടുണ്ട്. ഭൂവികസന പ്രവർത്തനങ്ങൾ പല പേരുകളിലായിട്ടുള്ള പദ്ധതികളായിട്ടാണ് നടപ്പിൽ വരുത്തുന്നത്. ചെറുകിട നാമമാത്ര കർഷകരുടെ ഭൂമിയിൽ മണ്ണ് ജല സംരക്ഷണം, ദുർബല വിഭാഗങ്ങളുടെ ഭൂമിയിലെ മണ്ണ് ജല സംരക്ഷണ പ്രവർത്തനങ്ങൾ, തരിശ് ഭൂമി കൃഷി യോഗ്യമാക്കാൻ എന്നിങ്ങനെയുള്ള പദ്ധതികൾക്കെല്ലാം സമാന സ്വഭാവമുള്ള പ്രവർത്തനങ്ങളാണ് നടന്നിട്ടുള്ളത്. മാത്രമല്ല ഈ പ്രവർത്തനങ്ങളുടെ എസ്റ്റിമേറ്റ് പ്രകാരമുള്ള പ്രവൃത്തികളുമല്ല നടന്നിരിക്കുന്നത്. മഴക്കുഴികൾക്ക് പകരം കാർഷികാവശ്യങ്ങൾക്ക് ഉപയോഗപ്പെടുന്ന തരം കുഴികളും വലിപ്പമേറിയ വേസ്റ്റ് കുഴികളുമാണ് നിർമ്മിക്കപ്പെടുന്നത്. പല കുഴികളും വാഴ, ചേന, ചേമ്പ് എന്നിങ്ങനെയുള്ള കാർഷിക വിളകൾ നട്ടിരിക്കുന്നതായും കാണാൻ കഴിഞ്ഞു. എന്നാൽ എസ്റ്റിമേറ്റ് പ്രകാരം പറഞ്ഞിരിക്കുന്ന ജൈവ വേലികൾ നിർമ്മിച്ചിട്ടില്ല എന്നാണ് ഫീൽഡിൽ നിന്ന് മനസ്സിലാക്കാൻ കഴിഞ്ഞത്. തുടർച്ചയായുള്ള പഠനുകളിൽ ഒരേ സ്വഭാവമുള്ള പ്രവൃത്തികൾ നടന്നിരിക്കുന്നതിനാൽ ഒരു പുരയിടത്തിൽ നടന്നിട്ടുള്ള പ്രവൃത്തി ഏത് പദ്ധതിയുടെ ഭാഗമായുള്ളതാണ് എന്ന് മനസ്സിലാക്കാൻ പറ്റാത്ത അവസ്ഥയാണുള്ളത്. മേറ്റിനുപോലും ഇത് മനസ്സിലാക്കിയെടുക്കാൻ പറ്റുന്നില്ല. മാത്രമല്ല ഓഫീസിലെ പ്രസ്തുത പ്രവൃത്തികളുടെ വർക്ക് ഫയൽ പരിശോധിച്ചപ്പോൾ വൃക്തിഗത ഗുണഭോക്താക്കളെ തിരിച്ചറിയാനുള്ള യാതൊരുവിധ രേഖകളും കാണാനും കഴിഞ്ഞില്ല. എസ്റ്റിമേറ്റ് പ്രകാരമുള്ള പ്രവൃത്തികളല്ല നടന്നിരിക്കുന്നത് എന്നതിനാൽ പ്രവൃത്തികളുടെ അളവുകൾ പരിശോധിക്കാനും കഴിയാത്ത അവസ്ഥയാണ് നിലവിലുള്ളത്. കുഴികളുടെ എണ്ണമെടുക്കാൻപോലും പറ്റാത്ത രീതിയിൽ കുഴികളിൽ വാഴകളും, ചേമ്പ്, ചേന

എന്നിവയും നട്ട് പോയിട്ടുണ്ട്. ഇത്തരത്തിൽ സ്വകാര്യ വ്യക്തികളുടെ ഭൂമിയിൽ പ്രവർത്തികൾ നടക്കുമ്പോൾ ഉടമസ്ഥരും കൂടി പണിക്കിറങ്ങണം എന്ന് നിയമമുണ്ടെങ്കിലും പലയിടത്തും അത് സംഭവിക്കുന്നില്ല. മാത്രമല്ല തൊഴിൽ കാർഡ് പോലും ലഭിക്കാത്ത ആളുകളുടെ പുരയിടത്തിലും പ്രവർത്തികൾ നടക്കുന്നതായി കാണാൻ കഴിഞ്ഞിട്ടുണ്ട്.

**പ്രവർത്തികളുടെ ഗുണമേന്മ സംബന്ധിച്ചുള്ള നിരീക്ഷണങ്ങൾ**

എസ്റ്റിമേറ്റിൽ പറയും പ്രകാരമല്ല പല പ്രവർത്തികളും നടന്നിട്ടുള്ളത്. പ്രവർത്തി നടക്കുന്ന ഭൂവുടമയുടെ ആവശ്യപ്രകാരം ആവശ്യമായ പ്രവർത്തികൾ ചെയ്തു കൊടുക്കുന്ന രീതിയാണ് കണ്ടുവരുന്നത്. അതിനാൽ പ്രവർത്തികൾക്ക് ഉയർന്ന ഗുണനിലവാരം കാണാൻ കഴിയുന്നുണ്ട്. ഇതിനു വേണ്ടി തൊഴിലാളികൾ കഠിനാധ്വാനം ചെയ്യുന്നതും കാണാൻ കഴിഞ്ഞു. ചുരുക്കത്തിൽ എസ്റ്റിമേറ്റുകൾ പ്രദേശത്തിന്റെ പ്രത്യേകതകളോ ആവശ്യകതകളോ മനസ്സിലാക്കി ഉണ്ടാക്കിയതല്ല എന്ന് മനസ്സിലാക്കാവുന്നതാണ്.

**പുതിയ പ്രവർത്തികൾ ഏറ്റെടുക്കുന്നത് സംബന്ധിച്ചുള്ള സോഷ്യൽ ഓഡിറ്റ് യൂണിറ്റിന്റെ അഭിപ്രായങ്ങൾ/നിരീക്ഷണങ്ങൾ**

കാലാവസ്ഥാ വ്യതിയാനത്തിന്റെ കെടുതികൾ ധാരാളം നിശബ്ദമായി പ്രതിഫലിക്കുന്ന ഒരു വാർഡാണ് തവനൂർ. കാലാവസ്ഥാ മാറ്റത്തിന് പ്രതിരോധിക്കാൻ തക്ക രീതിയിലുള്ള പദ്ധതികൾ കണ്ടെത്തി നടപ്പിൽ വരുത്തുന്നത് വാർഡിന് ഗുണകരമായിരിക്കും. വാർഡിൽ ലഭ്യമായ സ്ഥലങ്ങളിലെല്ലാം പച്ചപ്പ് വളർത്തിയെടുത്ത് ചൂട് നിയന്ത്രിക്കാൻ ശ്രമിക്കുന്നത് ഗുണകരമായിരിക്കും. പൊതുവായ ഉപയോഗങ്ങൾക്ക് ലഭ്യമായ രീതിയിലുള്ള കുളങ്ങളുടെ നവീകരണം ഹൈവേയുടെ ഓരങ്ങളിലും മറ്റ് റോഡരികുകളിലും തണൽമരങ്ങളും ഫലവൃക്ഷങ്ങളും നട്ടുവളർത്തി വഴിയാത്രക്കാർക്കും തദ്ദേശീയർക്കും കുളിർമ്മയും നാടിന് പോഷക സമ്പന്നതയും ഉറപ്പുവരുത്തുന്ന രീതിയിൽ പദ്ധതികൾ ആവിഷ്കരിക്കാവുന്നതാണ്.

\*\*\*

**പദ്ധതിയുടെ നടത്തിപ്പ് തല സംവിധാനങ്ങൾ**

തൊഴിലുറപ്പ് പ്രവർത്തനങ്ങൾ നടപ്പിലാക്കുന്നതിനായി വാർഡ് തലത്തിലുള്ള തൊഴിലാളികളും മേറ്റുമാരും കൂടാതെ ഗ്രാമപഞ്ചായത്തിന്റെ ഓഫീസിലെ തൊഴിലുറപ്പു വിഭാഗത്തിലെ ജീവനക്കാരായ ഒരു അക്രഡിറ്റഡ് എഞ്ചിനീയറും (ശ്രീ അമ്പു ഗണേശൻ) ഓവർസിയറും (ശ്രീ റഹീം) രണ്ട് ഡി.ഇ.ഒ /അക്കൗണ്ടന്റുമാരും (ശ്രീമതിദൃശ്യ, ശ്രീമതി അജിഷ) ഇതുകൂടാതെ വാർഡ് തലത്തിൽ പ്രവർത്തനങ്ങളുടെ മേൽനോട്ടം വഹിക്കുന്നതിനായി വാർഡ് മെമ്പർ

ശ്രീ ഉണ്ണിക്കൃഷ്ണൻ, വാർഡിലെ വിജിലൻസ് ആൻഡ് മോണിറ്ററിങ് കമ്മിറ്റി അംഗങ്ങൾ എന്നിവരുമുണ്ട്

**ഓഡിറ്റ് ടീം**

- 1.അരുൺദാസ് വി.പി ( വില്ലേജ് റിസോഴ്സ് പേപ്പർ, പൊന്നാനി ബ്ലോക്ക്)
- 2.രജിത എം.വി( വില്ലേജ് റിസോഴ്സ് പേപ്പർ,കുറ്റിപ്പുറം ബ്ലോക്ക്)



15/11/2019  
വെള്ളി

അമ്പലമുക്ക് (മാതൃപാഠശാലയിലെ) വാക്യം / അമ്പലമുക്ക് അറബിയിലെ

അമ്പലമുക്ക് അറബിയിലെ അടയാളപ്പെടുത്തൽ

\* അമ്പലമുക്ക് അറബിയിലെ അടയാളപ്പെടുത്തൽ അറബിയിലെ അടയാളപ്പെടുത്തൽ  
പരിഭാഷയിൽ സൂക്തം, മുഖ്യാനം എന്നിവ ഉൾപ്പെടുന്നു.

\* അറബി അക്ഷരങ്ങളിൽ 28 അക്ഷരങ്ങളിൽ ഒന്നാണ് ഉൾപ്പെടുന്നത്.

\* VMC പൂർണ്ണമായിരിക്കുന്നു.

\* മറ്റും അറബി അക്ഷരം ഉൾപ്പെടുന്നു.

\* അറബി അക്ഷരങ്ങളിൽ അറബിയിൽ ഉൾപ്പെടുന്നു.

\* സ്മിത - smilla

ധനപത്നി. u

അക്ഷരം. o

അക്ഷരം. o

അക്ഷരം. h

അക്ഷരം. h

**തൊഴിലാളികൾ ഉന്നയിച്ച പ്രധാന പ്രശ്നങ്ങളും, ചർച്ച വിഷയങ്ങളും**

- തൊഴിലിന് ആവശ്യമായ കൈയുറ, കാലുറ ബൂട്ട്സ്, ടാർപോളിൻ ഷീറ്റ് എന്നിവ ലഭ്യമായിട്ടില്ല
- പ്രഥമ ശുശ്രൂഷ കിറ്റിന്റെ അഭാവം
- വേതനം ലഭിക്കാൻ സമയം എടുക്കുന്നു
- ആയുധങ്ങളുടെ അഭാവം
- തെനിന് തടം തുറക്കൽ, കാട് വെട്ടി വൃത്തിയാക്കൽ തുടങ്ങി തൊഴിൽ അനുവധിക്കുക.
- മാളു എന്ന തൊഴിലാളി മുൻകാലത്തെ കൂലി ലഭിച്ചില്ല
- vmc പ്രവർത്തനം

**ചർച്ചയുടെ മറുപടിയും, തീരുമാനങ്ങളും**

- ഫണ്ടിന്റെ അഭാവമാണ് കൂലി ലഭിക്കുന്നതിന് കാലതാമസം
- നിലവിലുള്ള vmc ആക്ടിവ് അയി മുന്നോട്ടു കൊണ്ട് പോകുക
- മാളു എന്ന തൊഴിലാളി വേതനം പരിശോധന നടത്താമെന്ന് ഓവർസിയർ പറഞ്ഞു
- തൊഴിലാളികൾക്ക് ആവശ്യമായ കൈയുറ ബൂട്ട്സ് എന്നിവ കിട്ടില്ല എന്നും തൊഴിലുറപ്പ് ഉദ്യോഗസ്ഥർ പറഞ്ഞു. എന്നാലും അടുത്ത ബോർഡ് മീറ്റിങ്ങിൽ വക്കാം എന്നും പറഞ്ഞു
- തൊഴിലാളികൾക്കുവേണ്ട മെഡിസിൻ ഫസ്റ്റ് എയ്ഡ് ബോക്സ് തൊഴിലാളികൾ വാങ്ങതിനു ശേഷം ബിൽ നൽകിയയാൽ ഫണ്ട് അനുവധിക്കാമെന്ന് ഓവർസിയർ പറഞ്ഞു.
  - വാർഡിലെ വിജിലൻസ് ആൻഡ് മോണിറ്ററിങ് കമ്മിറ്റി യിലുള്ള 7 അംഗങ്ങൾക്ക് ഇനിമുതൽ ആക്ടീവായി പരവർത്തികാമെന്ന് തീരുമാനമെടുത്തു.
  - ഇനിമുതൽ എസ് റിമേറ്റ് പരകാരം തൊഴിൽ എടുക്കാമെന്ന് എന്ന് തൊഴിലാളികൾ കൾ സമ്മതിച്ചു.

- ഇതുവരെ വാർഡിലെ തൊഴിലാളികൾക്ക് ആയുധങ്ങൾ വീടിൽനിന്ന് കൗൺസുവരുന്നതിന് ആയുധങ്ങൾ ക്കുള്ള വാടക ലഭിച്ചിരുന്നില്ല എന്ന്നാൽ ഇനിമുതൽ ആയുധങ്ങളു് വാടക നൽകാമെന്ന് ഓവർസിയർ ഉറപ്പുനൽകി .
- തൊഴിലുറപ്പ് തൊഴിൽ തിരഞ്ഞെടുപ്പ് തടം തുറക്കൽ പണി ഉൾപ്പടുത്തണമെന്ന് തൊഴിലാളി ബിന്ദു ആവശ്യപ്പെടട്ടെ ഇത് ചരുകിട കർഷകർക്ക് വളരെ ഉപകാരം ആണ് എന്ന് എന്ന് അഭിപ്രായപ്പെടട്ടെ.  
തൊഴിലുറപ്പ് തൊഴിൽ തിരഞ്ഞെടുപ്പ് തടം തുറക്കൽ അനുവദനീയമല്ലാത്ത തൊഴിൽ ആണെന്ന് ഓവർസിയർ തൊഴിലാളികളെ പറഞ്ഞു മനസ്സിലാക്കി കൗടുക്കുന്ന്നു .
- തൊഴിലുറപ്പ് തൊഴിലാളി മാളു എന്ന്നിവർക്ക് 100 ദിവസത്തേ കുലി ലഭിച്ചിട്സിലല്ല എന്ന് പരാതി പറഞ്ഞു. ഓവർസിയർ അബ്ദുറഹിമാൻ തൊഴിലുറപ്പ് കാർഡ് ബാങ്ക് പാസ് ബുക്കും തൊഴിലുറപ്പ് ഓഫീസിൽ എത്തിച്ചു കൗടുത്താൽ അതിനുപെർറി കൂടുതൽ നൗകാമെന്ന്നും ഇതുവരെ തുക ലഭിച്ചിട്സിലല്ലെട്കിൽ അതിനുവണ്േട നടപടികൾ എടുക്കാമെന്ന്നും ഉറപ്പുനൽകി.
- തൊഴിലാളികളിൽ നാലുപേർക്ക് ഹരിതകരളും പ്രവർത്തിയുടേ കുലി ഇതുവരെ ലഭിച്ചിട്സിലല്ല . ഇതുവരെ എല്ലാ തൊഴിലാളികൾക്കും ഹരിത കരളും കുലി ലഭ്യമായിട്സുണ്ട് എന്ന് ഓവർസിയർ മറുപടി നൽകി. തൊഴിൽ കാർടും പാസ് ബുക്കും പരിശൗധിച്ചി ഇതിനു വണ്േട നടപടി സ്വീകരിക്കാമെന്ന് ഓവർസിയർചയ്യാൻ തൊഴിലാളികൾക്കു ഉറപ്പുനൽകി.
- തൊഴിലാളികൾ തൊഴിലുറപ്പ് പ്രവർത്തി സമയം 10 മണി മുതൽ 4 30 വരെ ആക്കി ചുരുക്കാൻ പ്ററുമൗ എന്ന് അഭിപ്രായപ്പെടട്ടെ.